

आकाशवाणी चंडीगढ़

30 सितम्बर 2024, समय 1810

समाचार

- कांग्रेस नेता राहुल गांधी और प्रियंका गांधी ने अंबाला के नरायणगढ़ और कुरुक्षेत्र में जनसभा को संबोधित किया।
- श्रीमती प्रियंका गाँधी ने एक बार फिर संविधान बदलने का मुद्दा उठाया।
- पूर्व केंद्रीय मंत्री स्मृति ईरानी ने कहा कि कांग्रेस के शासनकाल में ही संविधान में सबसे ज़्यादा संसोधन हुए हैं।
- उत्तर प्रदेश के मुख्यमंत्री योगी आदित्यनाथ ने बवानी खेड़ा और पंचकूला विधानसभा क्षेत्र में बीजेपी प्रत्याशियों के लिए समर्थन माँगा। कहा-देश के विकास में बीजेपी ने अभूतपूर्व भूमिका निभाई है।
- उत्तराखंड के मुख्यमंत्री पुष्कर सिंह धामी ने सफीदों में कहा कि हरियाणा ही ऐसा प्रदेश है जहाँ 24 फसलों का न्यूनतम समर्थन मूल्य दिया जा रहा है।

अंबाला के नारायणगढ़ में आज कांग्रेस के स्टार प्रचारक और वरिष्ठ नेता राहुल गांधी और प्रियंका गांधी ने अंबाला छावनी से कांग्रेस प्रत्याशी परविंदर परी और नारायणगढ़ से उम्मीदवार शशी चौधरी के पक्ष में जनसभा को संबोधित किया। उनके साथ वरिष्ठ कांग्रेस नेता वेणु गोपाल, पूर्व मुख्यमंत्री भूपेंद्र सिंह हुड्डा, सांसद कुमारी शलजा और वरुण चौधरी मौजूद रहे । श्री राहुल गांधी और प्रियंका गांधी ने अपने संबोधन में बी जे पी सहित अन्य राजनीतिक दलों की आलोचना की । श्रीमती प्रियंका गांधी ने जनसभा को संबोधित करते हुए बी जे पी पर संविधान बदलने का आरोप लगाया। कांग्रेस नेता ने कहा कि इस संविधान को बदलने की जो बात करते हैं, उनको बदल डालिए ।

श्रीमती गाँधी ने कहा कि कांग्रेस के नेता जमीन से जुड़े हुए हैं। उन्होंने राहुल गांधी की तारीफ भी की। हरियाणा में विधानसभा चुनाव को लेकर आज अंबाला में कांग्रेस सांसद राहुल गांधी और कांग्रेस महासचिव प्रियंका गांधी ने नारायणगढ़ से कुरुक्षेत्र तक विजय संकल्प यात्रा भी निकाली। राहुल गांधी और प्रियंका गांधी ने कुरुक्षेत्र में भी जनसभा को संबोधित किया और बेरोजगारी का मुद्दा उठाया।

पूर्व केंद्रीय मंत्री स्मृति ईरानी ने कांग्रेस नेता राहुल गांधी व प्रियंका गांधी की हरियाणा विजय संकल्प यात्रा पर कहा कि लोकसभा चुनाव से

पहले भी राहुल गांधी ने देश भर में यात्रा की थी। लोकसभा चुनाव के बाद उन्हें विपक्ष में बठना पड़ा था। अब यही हाल हरियाणा में भी होगा। आज रोहतक में पत्रकारों से बातचीत में उन्होंने कांग्रेस पार्टी को अनुसूचित जाति विरोधी करार दिया। एक सवाल के जवाब में उन्होंने कहा कि अगर कांग्रेस पार्टी अनुसूचित जाति विरोधी नहीं ह॥ तो फिर कांग्रेस सांसद कुमारी सल्लजा को मुख्यमंत्री का उम्मीदवार क्यों नहीं घोषित कर देती। इसी से जुड़े एक अन्य सवाल के जवाब में उन्होंने कहा कि भूपेंद्र सिंह हूड्डा और कुमारी सल्लजा के सिर्फ हाथ मिले हैं, दिल नहीं। इसके अलावा स्मृति ईरानी ने यह भी कहा कि कांग्रेस शासनकाल में ही संविधान में सबसे ज्यादा संशोधन हुए हैं। पूर्व केंद्रीय मंत्री ने कहा कि प्रधानमंत्री नरेंद्र मोदी के नेतृत्व में हरियाणा को उज्ज्वला योजना व प्रधानमंत्री सम्मान निधि योजना का विशेष तौर पर लाभ मिला। उन्होंने प्रदेश की मौजूदा सरकार को किसान हितषी बताया और कहा कि पिछले 10 वर्ष के दौरान हरियाणा के किसानों को 12 हजार 500 करोड़ रुपए मुआवजा के तौर पर दिए गए। जबकि कांग्रेस सरकार के शासनकाल में 1100 करोड़ रुपए मुआवजा दिया गया था।

उत्तर प्रदेश के मुख्यमंत्री योगी आदित्यनाथ ने आज भिवानी जिला के खरक में, बवानीखेड़ा विधानसभा क्षेत्र से प्रत्याशी कपूर वाल्मीकि और पंचकूला में पार्टी प्रत्याशी ज्ञान चंद्र गुप्ता के समर्थन में जनसभा को संबोधित किया। उन्होंने कहा कि चाहे अयोध्या में राम मंदिर का निर्माण हो या अनुच्छेद 370 हटाने का कार्य प्रधानमंत्री नरेंद्र मोदी के नेतृत्व में बी जे पी सरकार ने ऐतिहासिक कार्य किए हैं । पंचकूला

में विकास के नाम पर वोट की अपील करते हुए उन्होंने कहा कि देश के विकास में बी जे पी ने अभूतपूर्व भूमिका निभाई है।

योगी आदित्यनाथ ने आरोप लगाया कि कांग्रेस पार्टी ने देश में आतंकवाद बढ़ाने का कार्य किया है। कांग्रेस के लिए देश कभी प्राथमिकता नहीं रहा। उन्होंने कहा कि बी जे पी सरकार ने महर्षि वाल्मीकि के नाम से अयोध्या में हवाई अड्डे का निर्माण किया। उन्होंने कहा कि देश पर जब भी संकट आता है तब कांग्रेस व राहुल गांधी नजर नहीं आते। जब कोविड के समय में संकट आया तब भी देश की जनता को छोड़कर राहुल गांधी विदेश चले गए थे ।

बहुजन समाज पार्टी प्रमुख मायावती ने आज करनाल के असंध विधानसभा क्षेत्र में एक चुनावी रस्ती को संबोधित किया। उनके साथ इण्डियन नेशनल लोक दल के महासचिव अभय चौटाला भी मौजूद रहे। अपने संबोधन में मायावती ने एक बार फिर आरक्षण का मुद्दा उठाया और कहा कि आरक्षण में वर्गीकरण की त्रुटि जा रही है। चुपके से सामान्य वर्ग को आरक्षण दे दिया जाएगा। उन्होंने कहा कि सर्वोच्च न्यायालय के फैसले पर अधिकांश पार्टियां चुप्पी साधे हुए हैं।

उन्होंने कहा कि सरकार बनते ही अभय चौटाला को हरियाणा का मुख्यमंत्री बनाया जाएगा। दो उप मुख्यमंत्री भी बनाए जाएंगे जिसमें एक अनुसूचित जाति और एक सामान्य वर्ग से होगा।

इस मौके पर सुश्री मायावती और अभय सिंह चौटाला ने लोगों से संयुक्त उम्मीदवार गोपाल राणा के लिए वोट देने की अपील की।

उत्तराखंड के मुख्यमंत्री पुष्कर सिंह धामी ने कहा कि पिछले दस वर्षों के दौरान हरियाणा में शिक्षा,स्वास्थ्य एवं पेयजल सहित हर क्षेत्र में ईमानदारी और मजबूती से काम हुआ है। वह आज जींद के सफीदों विधानसभा क्षेत्र में बी जे पी प्रत्याशी रामकुमार गौतम के पक्ष में एक चुनावी जनसभा को संबोधित कर रहे थे। पुष्कर सिंह धामी ने कहा कि पूरे प्रदेश में 40 राष्ट्रीय मार्ग बनाए गए हैं। प्रदेश के प्रथम हवाई अड्डे के निर्माण पर भी कार्य चल रहा है। और 9 नए मेडिकल कॉलेज भी बनाए गए हैं। उन्होंने कहा कि हरियाणा ऐसा प्रदेश है जहां 24 फसलों पर न्यूनतम समर्थन मूल्य दिया गया है। उन्होंने कहा कि प्रधानमंत्री नरेंद्र मोदी की अगुवाई में देशभर में अभूतपूर्व कार्य हुए हैं। परिवारवाद के मुद्दे पर कांग्रेस को घेरते हुए श्री धामी ने कहा -

उन्होंने जम्मू कश्मीर का जिक्र करते हुए कहा कि कांग्रेस पार्टी कहती है कि सत्ता में आने पर अनुच्छेद 370 को फिर से लागू करेंगे। उन्होंने कहा कि लोग ऐसा नहीं होने देंगे, कश्मीर भारत का अभिन्न अंग है। उन्होंने क्षेत्र की जनता से रामकुमार गौतम को विजयी बनाने का आह्वान किया

महाभारत की 48 कोस की परिधि में शामिल रही कथल विधानसभा क्षेत्र की सीट अधिकतर चुनावों में चर्चित सीट रही है। इस बार भी यहां मुकाबला रोमांचक होने के आसार हैं।

कथल विधानसभा सीट इस बार भी चर्चा में है। कांग्रेस के पूर्व मंत्री शमशेर सिंह सुरजेवाला की तीसरी पीढ़ी आदित्य सुरजेवाला तो पिछले चुनाव में रणदीप सिंह सुरजेवाला को हराने वाले बी जे पी प्रत्याशी लीलाराम गुर्जर चुनाव मदान में हैं। छात्र संघ के चुनावों से अपनी राजनीति की शुरुआत करने वाले और 2000 में इनेलो फिर 2019 में बी जे पी की टिकट पर यहाँ से विधायक चुने गए लीला राम गुर्जर भी सुरजेवाल परिवार की तरह इलाके में खासा प्रभाव रखते हैं। इस सीट से आम आदमी पार्टी ने सतबीर गोयत और जननायक जनता पार्टी ने संदीप गढी को चुनाव मदान में उतारा है। इंडियन नेशनल लोक दल-बहुजन समाज पार्टी गठबंधन से अनिल तंवर और जननायक जनता पार्टी के बागी बलराज नौच भी मदान में हैं। इसलिए कथल विधानसभा सीट पर लड़ाई काफी दिलचस्प मानी जा रही है। इस बार कथल निर्वाचन क्षेत्र में 215 मतदान केंद्र बनाए गए हैं। यहाँ दो लाख 22 हजार 913 मतदाता अपने मताधिकार का प्रयोग करेंगे। इनमें से एक लाख 16 हजार 505 पुरुष मतदाता हैं जबकि एक लाख छ हजार 406 महिला मतदाता और दो थर्ड जेंडर मतदाता हैं। इसके इलावा 536 सर्विस मतदाता भी हैं जो बल्लट पेपर के माध्यम से अपना वोट देंगे।

जननायक जनता पार्टी और आजाद समाज पार्टी गठबंधन ने पृथ्वी विधानसभा क्षेत्र से निर्दलीय प्रत्याशी दीपक डागर को अपना प्रत्याशी घोषित कर दिया है। यह घोषणा आजाद समाज पार्टी के नेता सांसद चंद्रशेखर एवं जननायक जनता पार्टी के नेता दुष्यंत चौटाला ने आज जींद में उन्हें अपनी अपनी पार्टी का पटका पहना कर की। उल्लेखनीय है कि गठबंधन के संयुक्त प्रत्याशी गिरिराज जटोला ने मद्दान छोड़कर कांग्रेस को समर्थन दे दिया है। इस अवसर पर मीडिया को संबोधित करते हुए सांसद चंद्रशेखर आजाद ने कहा कि कांग्रेस पार्टी भी भारतीय जनता पार्टी की भांति जोड़-तोड़ की राजनीति पर उतर आई है। कांग्रेस ने अपनी हार से घबरा कर दोनों पार्टियों के संयुक्त प्रत्याशी को कांग्रेस पार्टी में शामिल कर लिया। पूर्व उप मुख्यमंत्री एवं उचाना से जे जे पी प्रत्याशी दुष्यंत चौटाला ने कहा कि सिरसा से पलवल और पंचकुला तक 30 से अधिक विधानसभाओं में संयुक्त रूप से दौरा किया है। और देखा है कि प्रदेश की जनता पुरी मजबूती के साथ गठबंधन के साथ खड़ी है। श्री चौटाला ने कहा कि उन्हें विश्वास है कि जनता गठबंधन के पक्ष में मतदान करेगी।
